



አንቱም! ሰባት ክንደይ ሳዕ አሎ`ሞ ትም ሕጂ`ስ ክንዛረብ ድኣ ጸላኢና ይተሓተም።

አብ`ዚ ሎሚ ቅነ ዝቐነዮ ዶሮና ዶ ክንብሎ ዕምብረ፡ እትን ቦኸኸታኡ፡ እትን ዓፈናኡ ወዲኡ ዝግ ምስበለ፡ ወዮ ካብ ፈለማ ዝተደለዩን ዝተወጡን ሃርጎምጎም ንበሎ ሃተምተምስ በሉ፡ እንሆ ብጋህዲ ሕጂ`ዩ ዝተገላልሀ። ዋእ! አንቱም ሰባት! ክንደይ ሳዕ አሎ`ሞ ትም፡ ሕጂ`ስ ክንዛረብ ድኣ ጸላኢና ይተሓተም።

ዝገርም`ዩ፡ ኣፍና ብኸድኑ ክንደይ ዘይሰማዕና፡ “መስፍን ከደ እቲ ኮኸብ፡ ብዘይክኡ ዩልቦን ሃገር ዝርከብ” እናተባህለ፡ ሽም ንህቢ ያእዩ ተረኺቡስ “ንዕሰሎ” ወረ`ለዎ፡ ገሊኦም ክኣ ግምባር ናደው ዘፍረሰ፡ ንስርሒት ፈንቅል ዝፈንቀለ፡ ዘዛሚ ኩናት መሪሖ ኣስመራ ዝተደቐደቐ እናበሉ፡ ወተሃደራዊ ልብሲ ምስ ዱራራኡ ከዲኖም፡ ጀነራል መስፍን መን ከምኡ? እንክብሉን ከበሮ እንክድስቕን፡ ዋእ! አንታ! እዚ ህዝቢ እምበር ዶ ብውንኡ`ዩ ዩብለካ። ልክዕ`ዩ ኣበርክቶ ኣቶ መስፍን ሓጎስ ኣብ ሓርነታዊ ቃልሲ፡ ከም ኩሎም ናይ ስልጣን መዛንኡ ዝክኣድ ኣይኮነን፡ እንተኾነ ኩሉ ዝተሰርሖ ጅግንነት ንሱ ጥራሕ ከም ዝሰርሖ ኣምሲልካ ዝቐርብ ዘሎ ኩሕለ ምሕሊ ነውሪ ኢዩ። ይኹን ግን፡ እቲ ሓቂ ኣብ መዝገብ ታሪኽ ስኑድ ስለ ዝኾነ ድሓን ብመዓልቱ ታሪኽ ባዕሉ ክገልጸ ኢዩ።

- እወ! ንሱ ይጽንፋልና፡ ኣቶ መስፍን ኣብ ቃለ መጠየቕ ምስ ኤሪሳት፡ ኩሉ ዝሰምዖ ኣብ`ዚ ዝሓለፈ መዋእል ተቐውሞኡ ኣንጻር መንግስቲ ህ.ግ.ደ.ፍ፡ ዝተኸተሎ ኣገባብ ቃልሲ ሰለማዊ ጥራሕ ምንባርን ጌጋ ክኣ ምኺኑን ባዕሉ ዝገምገሞን ዝኣመነሉን`ዩ። እወ! ብሰንኩ ክኣ ንዕሰራ ዓመት ዝኣክል እዚ ቃልሲ ኣንጻር ምልኪ ኣብ ዕንክሊል ዘእተዎ ባዕሉ ኣቶ መስፍን`ዩ ዝነበረ። ብመንጽፍ ክኣ እንተውሓደ በዚ ተግባሩ ይቕሬታ ክሓትት ይግብኡ ነይሩ፡ ግን ክኣ ከም ኣመሉ ፍጹም ይቕሬታ ኣይወጸቶን፡ ኣይተተን።
- ካልእ ብዓቢኡ ገባትን ጨፍላቕን ስርዓት ኤርትራ ንህዝብና እናድሃኸ ከሎ፡ ማዕረ ህ.ግ.ደ.ፍ ንሱ`ውን ዶብና ከይተሓንጸጸ እናበለ፡ ካብ`ቲ ቀንዲ ውራይ ተቐውሞ ዝበኸረ`ውን ኢዩ ዝነበረ። ናይ ናቱስ እደለ ምኾነ፡ ኣብ መሬት ትግራይ ኢትዮጵያ ከይነን ይቃለሳ ንዝነበራ ውድባት፡ ብደገፍ ወያነን ኣብ ታንኪ ወያነ ተሰቐልካ ናብ ኤርትራ ለውጢ ከምጽእ`ዩ ኢልካ ምሕሳብ፡ ኣንጻር ሃገርን ሃገራውነትን`ዩ ኢሉ ዝኹንን ኢዩ ዝነበረ። እሞ ኸድኣ ሕጂ ኣብኡ በጺሖ ስለምንታይ`ዩ ሃገርን ሃገራውነትን ዝሃስስ?
- ኣብ 2010 ሰለስተ ውድባት ሰልፊ ህዝቢ ኤርትራ፡ ሰልፊ ደሞክራሲ ኤርትራ፡ ኤርትራዊ ህዝባዊ ምንቅስቃስ ሓድነታዊ ጉባኤ ድሕሪ ምግባረን ዝነበረ እዋናዊ ሕቶ ሱታፊ ናብ ሃገራዊ ባይቶ ንደሞክራሲያዊ ለውጢ፡ ብወገና ኣብ ውሽጡ ኣባላት ከይና ብምስታፍን ኣቲና ናይ ምዕራዩ ግደ ንጻወት ኢልና ክንምጉት እንከለና፡ ኣቶ መስፍን ሓጎስ ቃል ብቐሉ፡ ምስ ህ.ግ.ደ.ፍ ኣይተባተኹን ኢሎም ምስ ዝሓሚዩና ውድባት ኮፍ ክንብል ኣይኮናን ኢሉ ብዘሕፍር ኣበሃህለ፡ ጥምረት ሃገራዊ ሓይልታት ከይዓኩኽ ዝዓንቀፈ ዶ ኸ ኣይኮነን፡ ሕጂ ድኣ ከመይ ኣቢሉ ኢዩ ኣቶ መስፍን፡ ታሪኽ ዶ ትኣምር ክሰርሕ`ዩ ዝብሃለና ዘሎ? ምስ መን ከይኑ ኢዩ ኸ?

- ከም ትዕዝብተይን ከምዚ ሕጂ ከይንዎ ዘሎን፡ ልክዕ ከም`ቲ ውልቀ መላኺ ኢሳያስ ኣፈወርቂ ምስ ምምጻእ ኣብይ ኣሕመድ ቁሩብ መስተርሆት ረኺቡ፡ ካብ ዝተወሸበሉ ዓዲ ሃሎ ወጺኡ ትንፋስ ዝስኹዐ፡ ኣቶ መስፍን ሓጎስ`ውን ካብ`ታ ላዕለዎይ ኢድ ዝነበሮ ዝመስሎ፡ ሰልፊ ደሞክራሲ ህዝቢ ኤርትራ (E.P.D.P) ተዋሪዱ ምስ ተሰሳገ፡ ኣብ ፍራንክፈርት ተወሺቡ ድሕሪ ምጽናሕ፡ መንግስቲ ወያነ ካብ ሃገራዊ ናብ ክልላዊ መንግስቲ ወሪዳ ኣብ መቐለ ምስ ተደረተት፡ ትንፋስ ንምስኪዕ ዶ ወይስ ከም`ቲ ባዕሉ ሓንሳብ ብውልቀይ ሓንሳብ ንውልቀይ ዳህሳስ ውድብ ልኢኻትኒ ዝብል ንሓድሕዱ ዝዋቐሶ ዘረባ ንምስልሳል?

ድሓር ክኣ እታ ልኢኻትኒ ዝብላ ዘሎ ውድቡ`ኮ፡ ምክትል ኣቦ መንበራን ናይ ወጻኢ ጉዳያት ሓላፊኣን ዝኾነ ኣቶ ሱሌማን ኣደም ሑሴን፡ ካብ ሓላፍነቱን ካብ`ቲ ውድብን ብገዛእ ድሌቱ ከም ዝለቐቐ ኣብ ዝሃበ ምኽኒያት፡- **“ንዑደት ኣቶ መስፍን ሓጎስ ንትግራይን፡ ምስ ህ.ው.ሓ.ት ተሓጋጊዝካ ኣብ ኤርትራ ስርዓት ናይ ምውዳቕ ተኸእሎን፡ ኣተሓሕዛ ኣቦ መምበር ውድብን ኣይሰማማዕን”** ኢዩ ክብል ኢዩ ኣቐሚጡም።

እምበር ከ አቶ መስፍን ሓጎስ እቲ ትማሊ፡ ሀ.ው.ሓ.ት ንመላእ ኢ.ሀ.ወ.ደ.ግ መሊኹ፡ ናይ መላእ ህዝቢ ኢትዮጵያ በትረ ስልጣን ጨቢጣ፡ ክትገዝእ ከላ ማዕረ ሀ.ግ.ደ.ፍ ዝኹንና ዝነበረ፡ ሕጂ ኣብ ድኻማን ተነጽሎን ኣማውቱና ኣብ ትብሉሉ ዘላ ጊዜ፡ ናብኣ ከይዱ ምምብርካኹን ጭንጎ ምባሉን እምብዛ ዘተዓዘዝብ ዶ/ሮ ክኣ እቲ ዳህሳስ ዝብሎ ንሱ፡ ኣነ ሕቡእ ኣጅንዳ ዝብሎ፡ ህዝቢ ብኣትክሮ ክነቕሓሉ ይግባእ። ብስም [“ሎሚ ካብ ኢሳያስ ኣፈወርቁ ንላዕሊ ጸላኢ ህዝቢ ኤርትራ የለን”](#) ዝብል ኩሉ ህዝቢ ኤርትራ ዝፈልጦን ካብ ልሳን ኣቶ መስፍን ሓጎስ ግን፡ ብዓውታ ንፈለግ ጊዜ ኣብ ቃለ መጠየቕ ስለ ዝበሎን ያእዩ፡ ሓድሽ ቴማን ጭርሖን ተቐጺሩለይ፡ ካብቲ ለውጢ ብዝኾነ ይኹን መገዲ ክመጽእ ጽምዳት ዘለዎን ሃረር ዝብልን ፈታዊ ሃገሩ ኣብ ዲያስፖራ ዝነብር ህዝቢ ኤርትራ፡ ዓቕሚ ገንዘቡ ንምዝቋቕ ዝምታን ክትራን ተወጢኡሎ፡ እዚ ክኣ ፍጹም ጠጠው ክብል ዘለዎ ኢዩ።

እወ! እዚ ዘለናዮ መድረኽ ናይ ዕዳጋ ዕግርግር፡ ናይ ዕዳጋ ዕግርግር ክኣ መታለልቲ ጥራሕ ኢዮም ዝብሉጽሉ። ስለዚ ንዕዘበ ዘለና፡ ኣንጊሁ ዘዝተስኣ ሃዩ! ገንዘብ ሃቡኒ። ትኣምር ከርእየኩም’ዮ እናበልካ ዝግበር እሽካዕላል በዚሑሎ፡ እዚ ክኣ ከብቅዕ ኣለዎ።

ኣ! ክቡር ህዝቢ ኤርትራ፡ ክምቲ ኣብ መእተዊ ጽሑፈይ ዝኣመትክዎን ኣብዚ መወዳእታ ጽሑፈይ ክኣ ብንጹር ክገልጽ ዝፈተንኩ፡ ኣቶ መስፍን ሓጎስ ዳህሳስ ንዝበሎ መገኻኡ፡ ባዕሉውን ይጋነን ኣሎ፡ በይነይ ዝገብሮ የብላይን እናበለ እንከሎ፡ እቲ ዝገርም ግን፡ ኣንጻር ውልቀ ምልኪ ንቃለስ ተቐውምቲ ኢና ዝብሉ ደገፍቱ ውልቀ ሰባት፡ ልዕሊቲ ዝሃቦ መግለጺ ብምኽድ፡ ከኹብ እባ ዕሰል እናበሉ፡ ንዳግማይ ውልቀ ምልኪ ክምእዘተ ድልዎት ዝኹን ብቐንዱ ክኣ እቲ ውድቡ “ውድብ ሓድነት ደሞክራሲያዊ ለውጢ” ኣይ ሰሙን ኣይ ክልተ ሰሙን ድሕሪ ዝኾነዮት ሆይ ሆይታ፡ ብውዕይታ ሕጂ ኢዩ ዝርከብ እዚ ህዝቢ ብምባል፡ እዚ ኣብ ታሕቲ ሰፊሩ ዘሎ ናይ መለመንን መዝመትን መሰነይታ ጽሑፍ ኣዳልዮም እንህለዉ። ስለዚ ብዕቱብ ኣምቢብኩምን ተረዲእኩምን ንክይትግርሁ በዚ ኣጋጣሚ ኣተሓሰብ።

በዚ ጽሑፍዚ ብዙሓት እቶም ዝፈልጡኩም 03 ናይ ኣቶ መስፍን ሓጎስ፡ ጫቕ ጫቕ ከም ትብሉ እፈልጥ ኢዮ፡ ግን ክኣ ፍዓራኹም የብላይን፡ እትምንታይሲ ኣነ ዝደልዮ፡ ከምዚ ናትኩም ሓይ ከኹብ ጥራይ ዘይኮነ፡ ንምስሊ ኩሎም ኤርትራውያን ኣሕዋተይ ዘንጸባርቐ ትሽዓተን ልዕሊኡን ድሙቓት ከዋኸብቲ ኢዮ ዝደልን ዝብህግን። ስለዚ ንምዝዛሙ፡ ሕጂውን እዚ ኩሉ ዝህረም ዘሎ ከበሮን ዝሕርሓር ዘሎ ጭራ ዋጣን ተሪፏ፡ ርግእ ስኽን ድኣ በሉ። እቲ ክኸውን ዘለዎ፡ መንእሰያት ዝማእከሉ ኤርትራ ኤርትራ ዝጨኑ፡ ናይ ቃልሲ ምኩራትን ቀለም ጸገብ ምሁራትን ተማኺሮምን ተዛትዮምን መኣዝን ኣትሒዘም ዝልእክዎ ሕቡር ውዳብ ጥራይ ኢዮ፡ እቲ እንኮ መድሕን ኤርትራ ዝብል ጽኑዕ እምነት ኢዩ ዘለኒ፡ ነዚ እምነትዚ ንምዕዋት ክእ ወላውን ንካልኢት ሰለም ከየበልኩ ክሳብ መጠረሽታ ጉዕዘይ ክኸዶ ምኺነይ ኣረጋግጽ።

ኤርትራን ኤርትራውያንን ንዘልኣለም ክነብሩ ኢዮም!
ኢሳያስ ኣስፍሃ ሎንዶን ዓባይ ብርጣንያ 03/08/2020

29 ሓምለ 2020

“ሎሚ ካብ ኢሳያስ ኣፈወርቁ ንላዕሊ ጸላኢ ህዝቢ ኤርትራ የለን”

ናብ ኩሎም ኤርትራውያን ደለይቲ ፍትሒ፡

ካብ ውድብ ሓድነት ንዲሞክራሲያዊ ለውጢ (ሓደላ)

ኩሉ ደለይ ፍትሒ ኤርትራዊ ከም ዝፈልጦ፡ ሎሚ ሃገርና ኤርትራ ኣብ ናይ ሞትን ሕየትን ህዋት ከምዘላ እንሰማማዓሉ ጉዳይ’ዩ ። መራሕ ጃንዳ ህግደፍ ኢሳያስ ኣፈወርቁ፡ ምስ ኢትዮጵያ ዝገብሮ ዘሎ ዘይቅዱስን ምስጢራዊ ስምምዕትን፡ ነታ ብሉጻት ደቃ ክፈላ ናጽነታ ዘውሓሰት ሃገር፡ ኣብ ዋጋ ዕዳጋ ኣእትዮዎ ይርከብ። ካብ ዝኾነ ጊዜ ድማ ሎሚ፡ ኢሳያስ እቲ ዝለገሰ ጸላኢ ህዝቢ ኤርትራ ከይኑ፡ ንህዝብን ሃገርን ጅሆ ሒዞ ንሃገርና፡ ናብ ኢትዮጵያ ከም ገጸበረከት ከወፍዮ ከምዝደላ ኣብ ብዙሕ ኣገጣሚታት ኣተምቢህዎ እዩ።

ውድብ ሓድነት ንዲሞክራሲያዊ ለውጢ (ሓደላ) ምስ ኩሎም ተቐውምቲ ሓይልታት ኤርትራ ብሓብር፡ ንስርዓት ህግደፍ ንኣንሳብን ንኣዋጥን፡ ኣብ ናይ ታሪኽ ጉዳይ ደርቢዩ፡ እታ ካብ ነዊሕ ግዜ ደለይ ፍትሒ ኤርትራዊ ዘማዕደዎ፡ ብልጽግትን ዲሞክራሲያዊትን ብቅዋም እትመሓደር ሃገር ክትከውን፡ ከምኡ’ውን ህዝባዊ መንግስቲ ንምምስራት እነሆ ብዝለገሰ ተወፋይነት ዝቃለስ ውድብ እዩ። ነዚ ግዙፍ ዕማም ንምዕዋት ምስ ኩሉ ተቐላሳይ ህዝቢ ከይኑ፡ ቃልሱ ኣብ ምስልሳል ይርከብ። ኣብዚ ግዜ’ዚ፡ እቲ ሓደን፡ ቀዳማይን ዕላማና፡ ኣብቲ ቀንድን፡ ስትራቴጂካዊ ጠንቁን ጸገምን ኤርትራ ዝኾነ፡ ንነብሱ ከም ፕረሲደንት ክሰብ ሕልፈት፡ ልዕሊ ሕገን ቆጺሩ፡ ህዝብና ናብ ደልሃመትን ጥፍኣትን ዝወስድ ዘሎ፡ እከይ ምትኳር እዩ ። ነዚ ንምትግባር፡ እምብኣር ዘድሊ መጽናዕቲ ተገይሩ፡ ናብ ናይ ሓዋሩ ሰለም ኣብ ኤርትራ ንምርግጋጽ፡ እቲ ቅድመ ምድላዎት ከማለእን፡ ኣብ ተግባራዊ ስራሓት ክንጽመድን መድረኽ ዝጠልቦ ዘዕባ ከይኑ ብዓቕምና፡ ከም ውድብ ንዳሎ ምህላውና ንገልጽ።

ውድብ ሓድነት ንዲሞክራሲያዊ ለውጢ (ሓደላ) ነቶም ውፍያትን ምኩራትን ኣባላቱ ኣምራሑ ከምኡ’ውን ምስ ደለይ ፍትሒ ዝኾኑ ኣካላትን፡ ውጹዕ ሓፋሽ ህዝብናን፤ ነዚ ኣብ ልዕሊ ዝተጠቐሰ ዕላማ ንምዕዋት ቃልስና ተታሓሒዝናዮ ኣሎና። ህዝብና ዮሃና ንብሉሉ፤ መዓልቲ’ውን ርሑቕ ከምዘይከውን፡ ዝዓዘዘ እምነት ኣለና። ነዚ ዝፍጽ ዕላማ ንምዕዋት፡ መስዋእቲ ዝሓትት ከምዝኾነ ኩልና ዘይንዝንግዮ ጉዳይ ከይኑ፡ ሎሚ በብዓቕምና ኢደይ ኢድካ/ኪ ኢልና፡ ሃገርናን ህዝብናን ከነድሕን፡ ውድብ ሓድነት ንዲሞክራሲያዊ ለውጢ (ሓደላ) ንኹሎም ደለይቲ ፍትሒ፡ ብዝክኣሎም ዓቕሚ ማለት ብጉልበት፡ ብፋይናንስ ሓገዝኩም ክትዘርጉሕልና ብኸብሪ ንኣትት።

ናይ ገንዘብ ሓገዝ፡ ነዚ ኣብ ታሕቲ ዘሎ ናይ ባንክ ሕሳብ ክትልእኩ ነማሕጽን፡

BANK OF AMERICA

ACCOUNT NUMBER 226006005126

ROUTING NUMBER 054001204

EMAIL EriCenterDHRI@Gmail.com

ADDRESS Eritrean Center For Democracy and Human Rights

P.O.BOX 41705

Arlington VA 22204 USA

ምስናይ ኣኽብሮት

ፈጻሚ ኣካል

ውድብ ሓድነት ንዲሞክራሲያዊ ለውጢ (ውሓደላ)
